

कार्यालय प्रधान मुख्य वन संरक्षक (कक्ष-समन्वय) मध्य प्रदेश, सतपुड़ा भवन, भोपाल
फोन नं. 0755-2674240, 2524152, ई-मेल : apccfcoord@mp.gov.in

क्रमांक / समन्वय / प्रचार / 2752
प्रति

दिनांक 25 जुलाई, 2022

1. समस्त मुख्य वन संरक्षक (क्षेत्रीय / अनुसंधान विस्तार / कार्य आयोजना)
2. समस्त क्षेत्र संचालक / संचालक, राष्ट्रीय उद्यान
3. प्राचार्य, रेंजर्स कालेज, बालाघाट
4. समस्त वन मंडलाधिकारी (क्षेत्रीय)

विषय :- हरियाली महोत्सव - 2022 अवसर पर संदेश।

हरियाली महोत्सव - 2022 के अवसर पर माननीय मुख्यमंत्री जी तथा माननीय वन मंत्री जी के संदेश संलग्न उपलब्ध कराए जा रहे हैं। कृपया इनका व्यापक प्रचार-प्रसार करने का कष्ट करें।

संलग्न :- उपरोक्तानुसार।


(आलोक दास)

अपर प्रधान मुख्य वन संरक्षक (समन्वय)
मध्य प्रदेश, भोपाल

पृ. क्रमांक / समन्वय / प्रचार / 2753


दिनांक 25 जुलाई, 2022

प्रतिलिपि -

1. प्रबंध संचालक, म.प्र. राज्य वन विकास निगम
2. प्रबंध संचालक, म.प्र. राज्य लघु वन उपज संघ
3. प्रधान मुख्य वन संरक्षक (वन्यप्राणी)
4. समस्त प्रधान मुख्य वन संरक्षक (मुख्यालय)
5. संचालक, राज्य वन अनुसंधान संस्थान, जबलपुर
6. समस्त अपर प्रधान मुख्य वन संरक्षक (मुख्यालय)
7. मुख्य कार्यपालन अधिकारी, म.प्र. राज्य बांस मिशन
8. मुख्य कार्यपालन अधिकारी, म.प्र. राज्य ईको पर्यटन विकास बोर्ड
9. सदस्य सचिव, म.प्र. राज्य जैव विविधता बोर्ड
10. वरिष्ठ निज सहायक, प्रधान मुख्य वन संरक्षक एवं वन बल प्रमुख की ओर सूचनार्थ प्रेषित।


संलग्न :- उपरोक्तानुसार दोनों संदेश की प्रतियां।




अपर प्रधान मुख्य वन संरक्षक (समन्वय)
मध्य प्रदेश, भोपाल

अ.प्र.मु.व.सं. (सूचना प्रौद्योगिकी)
मध्य प्रदेश, भोपाल

25/7



शिवराज सिंह चौहान
मुख्यमंत्री
मध्यप्रदेश

दिनांक:- 14-07-2022
पत्र क्रमांक - 663/22

हरियाली महोत्सव-2022

संदेश

पौधारोपण के प्रति जागरूकता लाने के उद्देश्य से प्रतिवर्ष हरियाली महोत्सव मनाया जाता है। भारतीय संस्कृति की परम्परा अनुसार हमें पौधे लगाने और उनकी सुरक्षा में पूरा सहयोग करना होगा तभी हम भावी पीढ़ी को स्वच्छ पर्यावरण दे पाएंगे।

हरियाली महोत्सव को जन आन्दोलन का स्वरूप देने के लिए विभिन्न योजनाओं के माध्यम से आयोजन किये जाते रहे हैं। इन प्रयासों के सार्थक परिणाम मिले हैं और हरियाली बचाने के लिए जन चेतना का निरंतर विस्तार हो रहा है। प्रदेश में इस वर्ष नर्मदा नदी के जलग्रहण क्षेत्रों में पौधारोपण किया जा रहा है।

हरियाली के बिना जीवन संभव नहीं है। हर नागरिक हरियाली का रक्षक बनने का संकल्प ले। पौधे लगाए। उनकी रक्षा करें। मैं आपसे हरियाली महोत्सव में भागीदारी करने की अपेक्षा करता हूँ। हर नागरिक इससे जुड़े और पर्यावरण संरक्षण के प्रति अपनी प्रतिबद्धता प्रदर्शित करे।

पर्यावरण संतुलन बनाए रखने के साथ जलवायु परिवर्तन के दुष्प्रभावों को कम करने के लिए वन क्षेत्र में किये जा रहे पौधारोपण के साथ-साथ गैर वन भूमियों पर अधिक से अधिक पौधारोपण करके हरित आवरण को बढ़ाने की आवश्यकता है। इसमें जन सामान्य की सक्रिय भागीदारी अपेक्षित है।

" आओ मिलकर करें पौधारोपण, यही हमारे भविष्य का संरक्षण। "
शुभकामनाओं सहित।

(2) 02. 07. 22
(शिवराज सिंह चौहान)



डॉ. कुँवर विजय शाह

मंत्री

वन विभाग म.प्र. शासन

क्रमांक.....285.....मंत्री/वन/2022

दिनांक.....12-07-2022.....

हरियाली महोत्सव – 2022

संदेश

प्रतिवर्ष की भांति इस वर्ष भी प्रकृति के प्रति जन चेतना जाग्रत करने के उद्देश्य से हरियाली महोत्सव मनाया जा रहा है। जैव विविधता संरक्षण के लिए वन संसाधनों का बेहतर प्रबंधन आवश्यक है।


राज्य सरकार द्वारा वनों के संरक्षण और संवर्धन के साथ-साथ ग्रामीणों के सामाजिक-आर्थिक विकास की दिशा में नीतिगत निर्णय लेते हुए प्रभावी पहल की गई है, जिसका लाभ प्रदेश वासियों को मिल रहा है। प्रदेश में गठित 15,608 वन समितियां वन संरक्षण और संवर्धन में महत्वपूर्ण भूमिका निभा रही है।

राज्य शासन ने वनों के संवहनीय विकास के साथ ग्रामवासियों को वनोपज पर आधारित रोजगार के नये अवसर उपलब्ध कराने पर विशेष बल दिया है। निजी क्षेत्र में पौधारोपण को बढ़ावा देने के लिए विशेष प्रयास किये जा रहे हैं।

माननीय मुख्यमंत्री श्री शिवराज सिंह चौहान द्वारा अभिनव पहल करते हुए प्रतिदिन किये जा रहे पौधारोपण का जन सामान्य पर सकारात्मक प्रभाव पड़ा है। जन साधारण में पौधारोपण और उनके संरक्षण के प्रति जागरूकता बढ़ी है। प्रदेश में इस वर्ष नर्मदा नदी की धारा को अविरल एवं निर्मल बनाए रखने के लिए नदी के जलग्रहण क्षेत्रों में पौधा रोपण किया जा रहा है।

मुझे विश्वास है कि प्रदेश को हरा-भरा बनाये रखने में वन विभाग के साथ-साथ पंचायत संस्थाओं, शिक्षण तथा स्वैच्छिक संगठन अपनी भूमिका का निर्वहन पूरी निष्ठा और सक्रियता के साथ निभाएंगे।

हरियाली महोत्सव की सफलता के लिए शुभकामनाएं।


(डॉ. कुँवर विजय शाह)
मंत्री, वन
मध्य प्रदेश शासन

भोपाल : बी-21, चार इमली, भोपाल
मंत्रालय फोन नं. : 0755-2708390, निवास : 0755-2441081, 2441377
खण्डवा : सी-1, नर्मदा सागर कॉलोनी, हर्सूद नाके के पास, खण्डवा (म.प्र.) फोन : 0733-2226900